



**KUNSILL LOKALI TA' HAL QORMI (Città Pinto)**

**IS-SITT KUNSILL**

**MINUTI SEDUTA NRU. 16**

**IT-TNEJN 6 TA' MEJJU 2013**

Il-Kunsill Lokali Itaqat nhar it-Tnejn 6 ta' Mejju 2013 fis-6.30 ta' filgħaxija fl-Uffiċċju Amministrattiv tal-Kunsill. Il-laqgħa bdiet fis-6.30 ta' filgħaxija.

**PREŻENTI (Hdax il-Kunsillier)**

Rosianne Cutajar, Jesmond Aquilina, Ralph Puli, Bjorn Azzopardi, Robert Reno Cremona, Margaret Mercieca, Jerome Caruana Cilia, Jason Busuttil, Charles Farrugia, Antoine Saliba u Sean Meli.

**TALBA**

**Is-Sindku Rosianne Cutajar** qalet it-talba.

**16/01 MINUTI TAS-SEDUTA NRU. 16**

**Is-Sindku Rosianne Cutajar** ressqet għall-approvazzjoni tal-Kunsill il-Minuti tas-Seduta Nru. 15 li nżammet nhar it-Tnejn 8 ta' April 2013, minuti li kienu ċċirkulati u li ttieħdu bħala moqrija.

**Il-Kunsillier Sean Meli** issekonda l-mozzjoni.

**Ivvutaw Favur Hdax-il Kunsillier (11) preżenti.** Hadd ma vvota kontra u ma kien hemm l-ebda Astensjoni.

**Il-Minuti tas-Seduta numru 15 ġew approvati unanimament** u ffirmati mis-Sindku u mis-Segretarju Eżekuttiv.

**16/02 MILL-MINUTI / KOMUNIKAZZJONIJIET MIS-SINDKU**

- 16/02/01** **Is-Sindku Rosianne Cutajar** infurmat lill-Kunsill li l-allokazzjoni finanzjarja għal din is-sena mgħoddija mill-Gvern Ċentrali hija ta' Eur1,001,971 jigifieri Eur21,870 anqas mis-sena l-oħra. Fil-fatt dawn jikkonsistu Eur19,184 anqas fl-ammont allokati għat-*tipping fees*, u Eur2,686 anqas fl-allokazzjoni għan-nefqa għall-amministrazzjoni.
- 16/02/02** **Is-Sindku Rosianne Cutajar** infurmat lill-Kunsill li x-xogħol ta' asfaltar minn Transport Malta fi Triq il-Belt Valletta tlesta, u li tinsab infurmata minn Transport Malta li ser isiru bollards fuq il-bankina biex jissalvagwardjaw lill-*pedestrians* minhabba li t-triq hija dejqa u bħala miżura temporanja sakemm it-triq tiġi mwessgħa.
- 16/02/03** **Is-Sindku Rosianne Cutajar** infurmat lill-Kunsill li fil-ġimgħa li jmiss ser tingħalaq parti minn Triq Manwel Dimech minhabba l-fatt li ser jibda l-proġett tal-*Flood Relief* fuq il-pont ta' dik it-triq. Is-Sindku kompliet tinforma lill-Kunsill li fil-laqgħa li kellha ma' Transport Malta dwar id-devjazzjoni tat-traffiku, esigiet li jkun hemm preżenza ta' Pulizija sabiex it-traffiku jimxi aħjar. Is-Sindku kompliet li x-xogħlijiet għandhom ikunu lesti sal-15 ta' Lulju 2013, eżattament qabel il-festa ta' San Sebastjan u dan biex ma jtellifx il-festa.
- 16/02/04** **Is-Sindku Rosianne Cutajar** infurmat lill-Kunsill li l-kariga tal-Infrastruttura u Proġetti m'għadiex taqa' taħt il-Vici-Sindku iżda ser tkun taħt ir-responsabbiltà tagħha.

Il-Vici-Sindku Jesmond Aquilina xtaq jirreġistra li huwa jhossu diżappuntat f'din id-deċizzjoni tas-Sindku li giet ikkomunikata lilu *b'email*, meta stenna li deċizzjoni bħal dik tiġi kkomunikata bit-telefown, għaliex huwa jhoss li dejjem ta l-kontribut tiegħu f'din il-kariga. Il-Vici-Sindku semma każijiet fejn ħa interess aktar minn dak mistenni partikolarment fil-proġett tal-asfaltar ta' Triq il-Milied u ta' Triq Belt Valletta fost oħrajn. Il-Vici-Sindku Jesmond Aquilina għalaq billi ddikjara li huwa qed jistenna li s-Sindku tagħtih kariga ġdida kif titlob il-liġi, u t-tneħħija ta' din il-kariga mir-responsabbiltà tiegħu hija abbuż ta' poter min-naħa tas-Sindku.

Is-Sindku Rosianne Cutajar irrispondiet li ser tghaddi il-karigi l-ġodda lill-Vici-Sindku fil-jiem li ġejjin, filwaqt li fakkret li l-karigi jitqassmu lill-kunsilliera mis-Sindku skont id-diskrezzjoni tagħha.

**Addenda** *Is-Sindku Rosianne Cutajar irrispondiet li r-raġunijiet li wassluha għad-deċizzjoni tagħha li s-Sur Jesmond Aquilina jitneħħa minn fuq il-Bord tal-Infrastruttura kienu minhabba l-attitudni mhux aċċettabbli tiegħu fil-konfront tal-applikanti li ġew intervistati u minhabba li huwa sostna quddiem terzi persuni li "d-deċizzjonijiet teħodhom is-Sindku waħidha."*

Il-Kunsillier Ralph Puli xtaq jikkumenta li jkun ta' ġid għall-Kunsill jekk is-Sindku u l-Vici-Sindku jiltaqgħu bejniethom u jinstab mod kif l-esperjenza tal-Vici-Sindku tiġi użata skont il-*policies* li tixtieq is-Sindku biex il-Kunsill jieħu l-aħjar possibbli.

**16/02/05** **Is-Sindku Rosianne Cutajar** infurmat lill-Kunsill li l-pjanti għar-riabilitazzjoni ta' Pjazza Alexandra huma lesti u l-perit tal-Kunsill ser japplika għall-permess tal-MEPA u għall-iffinanzjar tal-proġett taħt il-UIF kontemporanjament.

**16/02/06** **Is-Sindku Rosianne Cutajar** infurmat lill-Kunsill li l-kuntrattur applika għall-permess tat-Transport Malta biex jibda x-xogħol ta' bdil ta' servizzi, bankini ġodda u asfaltar ta' Triq il-Milied.

**16/02/07** **Is-Sindku Rosianne Cutajar** infurmat lill-Kunsill li n-*noticeboards* li huma *sponsored* minn Banif Bank ser jitwaħħlu fil-jiem li ġejjin. Is-Sindku issu[[eriet biex dawn je]lu, waħda fejn il-latrina ta' Triq San Sebastjan u l-oħra f'dejn Ġnien iż-Żgħożija.

**16/02/08** **Is-Sindku Rosianne Cutajar** infurmat lill-Kunsill li fil-ġranet li għaddew persuni għalqu is-*service road* ta' Triq l-Imdina b'moz abbużiv għaliex sostnew li t-triq hija tagħhom privatament. Is-Sindku kompliet li wara li l-Kunsill għamel l-investigazzjonijiet mad-Dipartiment tal-Artijiet kif ukoll ma' Transport Malta, ġie kkonfermat li din hija triq skedata u għaldaqsatnt għandha jkollha aċċess pubbliku u dawn l-persuni ma' għandhom l-ebda jedd fuq din it-triq. Il-Kunsill qabel biex jirrapporta l-każ lill-Pulizija sabiex jittieħdu passi u jitneħħa kull oġġett li tpoġġa b'mod abbużiv.

#### **15/03 PAGAMENTI GĦAX-XAHAR TA' APRIL 2013**

**Is-Sindku** ressqet għall-attenzjoni tal-Kunsill il-lista ta' pagamenti għax-xahar ta' April 2013, dokumenti li kienu ċċirkulati u li ttieħdu bħala moqrija u wara pproponiet l-approvazzjoni tal-pagamenti. **DOK 'A1-3'**

- a) Pagamenti li għad iridu jsiru għax-xahar ta' April 2013
- b) *Bank Payments* April 2013.
- c) *Petty Cash* April 2013.

Saret spjega tal-pagamenti mressqa u wara s-Sindku pproponiet l-approvazzjoni tal-pagamenti kollha.

**Il-Kunsillier Ralph Puli** ssekonda.

**Il-Kunsillier Sean Meli** xtaq jastjeni għall-pagament nru 347 dwar pagament lill-Għaqda tan-Nar 23 ta' April u dan biex ikun konsistenti

meta kien astjena għall-istess raġuni f'seduta oħra meta tressaq pagament simili lill-Għaqda tan-Nar San Sebastjan.

**Il-Vici-Sindku Jesmond Aquilina** sostna li huwa ma jaqbilx ma' din l-astensjoni għaliex dawn l-għaqdiet qed jingħataw kontribut fuq l-istess linji li ingħataw għaqdiet oħrajn u għaldaqstant għandhom jiġu trattati bl-istess mod.

**Il-Kunsillier Sean Meli** xtaq jirreġistra li huwa favur li l-Kunsill jkompli jaġti kontribut lill-Għaqdiet tan-Nar fejn l-għan prinċipali tkun is-saħħa u s-sigurta' tal-partecipanti.

**Ivvutaw Favur Għaxar** Kunsilliera (10) preżenti. Hadd (0) ma vvota kontra u kien hemm (1) Astensjoni waħda.

**Il-Kunsill approva** l-pagamenti kollha.

**Il-Vici-Sindku Jesmond Aquilina** skuża ruħu mill-laqgħa fis-7.00pm.

**16/04 MOZZJONIJIET**

**16/04/01 MOZZJONI – 63-2013(VI)**

**Is-Sindku Rosianne Cutajar** stiednet lill-Kunsillier **Robert Cremona** iressaq il-mozzjoni tiegħu:

*“Sabiex il-Kunsill isaħħaħ l-impenn tiegħu li jkun qrib in-nies, nipproponi li immedjatament nibdew naħdmu biex tinbena Facebook Page tal-Kunsill Lokali Qormi.*

*Din il-pagna uffiċjali għandha isservi biex jiġu promossi korsijiet edukattivi, attivitajiet mill-għaqdiet, inizjattivi mill-Kunsill Lokali, u jsiru ukoll avvizi ġenerali għall-pubbliku (mhux neċessarjament nies minn Hal Qormi, bħal fil-każ ta' devjazzjoni tat-traffiku).*

*Il-pagna għandha isservi ukoll biex:*

- a) il-pubbliku jkollu mezz ieħor fejn iwassal l-ilmenti*
- b) jingħata exposure akbar għall-għaqdiet Qriema*
- c) jitwassal aħjar il-messaġġ tal-Kunsill (ez. avvizi tal-Walking Club, Kumitat tal-Periferiji, etc)*
- d) ikunu jistgħu jiġu komunikati deċiżjonijiet importanti*
- e) u l-pagna tkun pjattaforma għas-sit elettroniku tal-Kunsill*

*Nemmen li din l-inizjattiva hija importanti ħafna għall-Kunsill tagħna, anke fid-dawl tal-fatt li Kunsilli oħrajn qed jaħdmu fuq proġett simili u allura huwa kruċjali li nkunu minn ta' quddiem f'dan is-servizz li jzomm lill-Kunsill Lokali eqreb tal-Qriema.* “

## **Il-Kunsillier Ralph Puli issekonda din il-mozzjoni.**

**16/04/02** Wara diskussjoni dwar din il-mozzjoni gie maqbul unanimament li għandu jiġi vverifikat dwar jekk hux possibli li din il-*Facebook* tkun biss bħala *noticeboard* fejn il-Kunsill jkun jista' juri l-avviżi iżda li fl-istess ħin ma jkunux jistgħu isiru kummenti biex jiġi evitat kull abbuż. Is-Sindku Rosianne Cutajar issuġġeriet li 'l quddiem il-Kunsill għandu jinvesti b'websajt aħjar li jkollha l-*Facebook* integrat biex ma jsirx xogħol doppju mill-istaff.

**Ivvutaw Favur Ghaxar (10) Kunsilliera preżenti.** Hadd (0) ma vvota kontra u ma kien hemm l-ebda (0) Astensjoni.

**Il-Kunsill qabel unanimament li japprova din il-mozzjoni sakemm dan il-*facebook* jintuża bħala *noticeboard* mill-Kunsill mingħajr ma jkun hemm il-facilita' li jsiru kummenti.**

## **16/05 RAPPORTI**

### **16/05/01 BORD TAL-AĠĠUDIKAZZJONI : *Servizz ta' Contract Manager***

Is-sejħa għall-offerti dehret fil-ħarġa tal-Gazzetta tal-Gvern ta' nhar Ġimgħa 8 ta' Marzu 2013 u kif ukoll fil-Gazzetta Lokali ta' nhar l-Erbgħa 13 ta' Marzu 2013, liema sejħa għalqet nhar il-Ġimgħa 12 ta' April 2013 fl-12.00pm.

Il-Kaxxa tat-Tenders infetħet fit-12 ta' April 2013, mis-Segretarju Eżekuttiv Kenneth Brincat, fil-preżenza tal-Kunsillier Charles Farrugia, Robert Cremona u tal-Kunsillier Sean Meli.

Għal din is-sejħa, l-Kunsill irċieva seba' (7) offerti.

1. Robert Buhagiar	2.9%
2. Design and Technical Resources Ltd	1.5%
3. Synthesis Management Ltd	2.65%
4. Mario Facciol	4.8%
5. Annalise Farrugia	1.8%
6. CMG Developers Ltd	4.3%
7. George Spiteri	3.9%

Il-Bord, kompost mis-Sindku Rosianne Cutajar, mill-Viċi Sindku Jesmond Aquilina, u mill-Kunsilliera Ralph Puli, Bjorn Azzopardi, Robert Cremona u Charles Farrugia, kellu jiltaqa' biex jiddiskuti dawn l-offerti nhar il-Ħamis 25 ta' April 2013, fejn iżda attendew biss is-Sindku Rosianne Cutajar, il-Viċi-Sindku Jesmond Aquilina u l-Kunsillier Bjorn Azzopardi flimkien mas-Segretarju Eżekuttiv Kenneth Brincat.

F'din is-seduta, l-Bord iltaqa' mal-offerenti kollha. Ara **DOK "B"**

Wara li l-Bord għamel evalwazzjoni sia teknika (rapport tekniku anness) kif ukoll amministrattiva, il-Bord wasal f'konklużjoni li jerga' jagħmel intervista oħra lit-tlett offerenti li kellhom esperjenza ma' Kunsilli Lokali oħrajn u li kellhom l-orħos offerta meta tiġi eskluża l-orħos offerta li kellha numru ta' sigħat inaċċettabbli, fejn għal din l-intervista għandu jkun hemm aktar membri tal-bord preżenti biex tingħata evalwazzjoni aktar fil-profond. Dawn l-offerenti huma : Robert Buhagiar, *Synthesis Management Services Ltd* u Annalise Farrugia.

Il-Viċi Sindku Jesmond Aquilina xtaq jirreġistra li ma kienx qed jaqbel ma' din il-konklużjoni peress li ladarba l-Bord qed jagħti prijorita lill-orħos offerta, il-Bord għandu jmur fuq l-offerta ta' Annalise Farrugia peress li hija l-orħos offerta u aċċettabbli fin-numru ta' sigħat u għandha esperjenza ma' Kunsill Lokali ieħor.

Fit-tieni seduta li nżammet nhar il-Gimgha 3 ta' Mejju 2013, il-Bord kompost mis-Sindku Rosianne Cutajar, l-Kunsilliera Charles Farrugia, Ralph Puli, Bjorn Azzopardi flimkien mas-Segretarju Eżekuttiv Kenneth Brincat iltaqa' mat-tlett offerenti magħżula mill-Bord fl-ewwel seduta.

Wara li l-Bord iltaqa' mat-tlett offerenti, il-Bord iddeċieda li jagħti rakkomandazzjoni biex l-offerta tiġi mogħtija lill-orħos offerent f'dik hija perċentwali ta' 1.8% peress li tissodisfa in-numru ta' sigħat pproposti kif ukoll esperjenza adegwata ma' Kunsill Lokali ieħor.

Għaldaqstant, il-Bord jagħti rakkomandazzjoni biex l-offerta ta' Contract Manager tingħata lill-Annalise Farrugia għar-rata ta' 1.8%.

**Is-Sindku Rosianne Cutajar** pproponiet li l-Kunsill jimxi mar-rakkomandazzjoni tal-Bord u jagħżel l-offerta ta' Annalise Farrugia bir-rata ta' 1.8% għar-raġunijiet msemmija hawn fuq.

**Il-Kunsillier Bjorn Azzopardi** issekonda l-mozzjoni.

**Ivvutaw Favur Għaxar (10) Kunsilliera preżenti.** Ħadd (0) ma vvota kontra u ma kien hemm l-ebda (0) Astensjoni.

**Il-Kunsill** unanimament approva il-Mozzjoni u għaldaqstant għandha ssir l-proċedura biex jiġi ffirmat il-kuntratt u s-servizz jibda mill-1 ta' Ġunju 2013.

**16/05/02      BORD TAL-AGĠUDIKAZZJONI :  
Servizz ta' Knis ta' Toroq**

Is-sejha għall-offerti dehret fil-ħarġa tal-Gazzetta tal-Gvern ta' nhar it-Tlieta, 12 ta' Frar 2013 u kif ukoll fil-Gazzetta Lokali ta' nhar l-Erbgħa 13 ta' Frar 2013, liema sejha għalqet nhar il-Ġimgħa 15 ta' Marzu 2013 fl-12.00pm.

Il-Kaxxa tat-Tenders infetħet fit-13 ta' Frar 2013, mis-Segretarju Eżekuttiv Kenneth Brincat, fil-preżenza tal-Kunsillier Charles Farrugia, Robert Cremona u tal-Kunsillier Sean Meli.

Għal din is-sejha, l-Kunsill irċieva 11 offerti.

	Section 1	Section 2
1. Anthony Zammit	299,523.72	251,628.61
2. Ronald and Christopher Bezzina	55,000	48,000
3. Owen Borg	48,200	40,100
4. WM Environmental Ltd	46,500	33,790
5. Elton John Zammit	48,900	42,900
6. Charles Gauci	--	41,500
7. Emanuel Magro	45,000	38,000
8. Waste Collection Ltd	48,635	38,578
9. Mario Borg	58,000	35,000
10. Salvu Mifsud	46,000	35,800
11. Carmel Mazzitelli	50,000	38,000

Fl-4 ta' April 2013 fil-5.00pm iltaqa' l-Bord tal-Agġudikazzjoni tal-offerta: Knis ta' Toroq, li fosthom kien hemm is-Sindku Rosianne Cutajar, l-Vici Sindku Jesmond Aquilina, l-Kunsillier Robert Cremona u bħala Segretarja tal-Bord, l-impjegata Bernice Darmanin.

Il-Bord iddeċieda li jsir *short listing* u jintuża bħala *benchmark* l-valur tal-kuntratti preżenti. Għaldaqstant għe deċiż sabiex daww it-tenders li qegħdin f'Section 1 bl-ammont iżjed minn €51,700 u Section 2 bl-ammont iżjed minn €44 jiġu eliminati, għalhekk Anthony Zammit (Section 1: €299,523.70, Section 2: €251,628.60) u Ronald u Christopher Bezzina (Section 1: €55,00, Section 2: €48,000) għew eliminati awtomatikament.

Il-bord iddeċida li jerġa' jiltaqa' nhar il-Ġimgħa 12 t' April bejn l-4.00pm - 6.00pm u jagħmlu intervisti lil dawn l-offerenti:

**Section 1:**

1. Emanuel Magro - €45,000
2. Saviour Mifsud - €46,000
3. WM Environmental Ltd - €46,500
4. Owen Borg - €48,200
5. Waste Collection - €48,635
6. Elton John Zammit - €48,900

**Section 2:**

1. WM Environmental Ltd - €33,790
2. Mario Borg - €35,000
3. Saviour Mifsud - €35,800
4. Carmel Mazzitelli - €38,000
5. Emanuel Magro - €38,000
6. Waste Collection - €38,578
7. Owen Borg - €40,100
8. Charlie u Joseph Gauci - €41,500
9. Elton John Zammit - €42,900

Il-Bord reġa' ltaqa' nhar il-Ġimgħa 12 t' April bejn l-4.00pm – 6.00pm fejn għamel l-intervisti lill-offerenti li għew *shortlisted*. Preżenti fil-Bord, kien hemm is-Sindku Rosianne Cutajar, il-Viċi Sindku Jesmond Aquilina, il-Kunsillier Ralph Puli, il-Kunsillier Robert Cremona, il-Kunsillier Charles Farrugia u s-Segretarja tal-Bord, l-impjegata s-Sinjura Karen Camilleri.

Wara li l-Bord iltaqa' mal-kuntratturi li għew *shortlisted* u għamel evalwazzjoni, il-Bord iddeċieda biex fir-rigward ta' Section 2, il-Bord jirrakkomanda biex l-offerta tiġi mogħtija lill-orħos offerent peress li hija offerta *technical* u *administrative compliant* kif ukoll il-kuntrattur wera li għandu esperjenza f'dan il-qasam ma' Kunsilli Lokali oħrajn u għandu l-apparat adegwat.

Għaldaqstant, il-Bord jagħti rakkomandazzjoni biex l-offerta ta' Servizz ta' Knis (Section 2) tingħata lil WM Environmental Ltd. għar-rata ta' Eur33,790 fis-sena.

Il-Bord iddeċieda sabiex fir-rigward ta' Section 1, isir *shortlisting* sabiex terġa' ssir intervista lill-orħos erba' offerenti.



Il-Bord reġa' ltaqa' nhar il-Ġimgħa, 3 ta' Mejju, fejn kien hemm preżenti s-Sindku Rosianne Cutajar, il-Kunsilliera Bjorn Azzopardi, Ralph Puli u Charles Farrugia u s-Segretarju Eżekuttiv Kenneth Brincat.

Wara li l-Bord iltqa' mal-kuntratturi li ġew *shortlisted* u għamel evalwazzjoni, il-Bord iddeċieda biex fir-rigward ta' Section 1, il-Bord jirrakkomanda biex l-offerta tiġi mogħtija lit-tieni l-orħos offerent (peress li l-orħos offerta mhijiex *technical/administrative complaint* u mingħajr esperjenza) li hija offerta *technical* u *administrative compliant* kif ukoll il-kuntrattur wera li għandu esperjenza f'dan il-qasam ma' Kunsilli Lokali oħrajn u għandu l-apparat adegwat.

Għaldaqstant, il-Bord jagħti rakkomandazzjoni biex l-offerta ta' Servizz ta' Knis (Section 1) tingħata lil Saviour Mifsud għar-rata ta' Eur 46,000 fis-sena.

**Is-Sindku Rosianne Cutajar** pproponiet li l-Kunsill l-Kunsill jimxi mar-rakkomandazzjoni tal-Bord u jagħzel l-offerta ta' Salvu Mifsud bir-rata annwali ta' Eur46,000 (sezzjoni 1) u lil WM Environmental Ltd bir-rata annwali ta' Eur33,790 fis-sena, għar-raġunijiet msemmija hawn fuq.

**Il-Kunsillier Sean Meli** issekonda l-mozzjoni.

**Ivvutaw Favur Ghaxar (10) Kunsilliera preżenti.** Hadd (0) ma vvota kontra u ma kien hemm l-ebda (0) Astensjoni.

**Il-Kunsill** unanimament approva il-mozzjoni fejn is-servizz għandu jingħata bi prova ta' sitt xhur mill-1 ta' Gunju 2013, li jiġgedded għal massimu ta' tlett snin.

**16/05/03**

**BORD TAL-AĠĠUDIKAZZJONI :**

***Rural Heritage Trail from tal-Blat to Tal-Hlas: Street Furniture***

Is-sejħa għall-offerti dehret fil-ħarġa tal-Gazzetta tal-Gvern ta' nhar Ġimgħa 25 ta' Jannar 2013 u kif ukoll fil-Gazzetta Lokali ta' nhar l-Erbgħa 23 ta' Jannar 2013, liema sejħa għalqet nhar il-Ġimgħa 1 ta' Marzu 2013 fl-12.00pm.

Il-Kaxxa tat-Tenders infetħet fl-1 ta' Marzu 2013, mis-Segretarju Eżekuttiv Kenneth Brincat, fil-preżenza tal-Kunsillier Charles Farrugia, Robert Cremona u tal-Kunsillier Sean Meli.

Għal din is-sejha, l-Kunsill irċieva tlett (3) offerti.

- |                         |                                  |
|-------------------------|----------------------------------|
| 1. Agius Stoneworks Ltd | a) Eur1958.80<br>b) Eur3020.80   |
| 2. Paul Borg            | a) Eur2,000.00<br>b) Eur8,000.00 |
| 3. Kap Services Ltd     | a) Eur2,478.00<br>b) Eur5,782.00 |

Il-Bord, kompost mis-Sindku Rosianne Cutajar, mill-Viċi Sindku Jesmond Aquilina u mill-Kunsilliera Ralph Puli u Charles Farrugia u l-perit William Lewis, iltaqa' biex jiddiskuti dawn l-offerti.

Il-Bord għamel referenza għall-parir legali tal-avukat.

Wara li l-Bord għamel evalwazzjoni fejn wasal f'konklużjoni li jagħżel l-orħos offerta għar-restawr tal-istatwa ta' San Guzepp, jigifieri dik ta' Agius Stoneworks Ltd. Peress li l-kuntrattur ma tefax bid-bond, l-orħos offerent ma setax jingħata x-xogħol għar-restawr tas-Salib tal-Vitorja wkoll għaliex l-ammont totali kien jaqbeż it-*threshold* li għaliha kellu jittfa' *bid-bond*. Għaldaqstant, il-Bord iddeċieda li x-xogħol għar-restawr tas-Salib tal-Vitorja jingħata lil Paul Borg li kellu t-tieni l-orħos offerta.

Għaldaqstant, il-Bord jagħti rakkomandazzjoni biex l-offerta għar-Restawr tal-Istatwa ta' San Guzepp tingħata lill-Agius Stoneworks Ltd għall-prezz ta' Eur3,020.80, filwaqt li għar-Restawr tas-Salib tal-Vitorja lill-Paul Borg għall-prezz ta' Eur2,000.00

Il-Viċi-Sindku Jesmond Aquilina xtaq jirregistra li huwa jastjena peress li s-Sindku Rosianne Cutajar kienet qaltlu biex ma jattendix għal dan il-bord, fejn iżda huwa attenda għaliex il-Kunsill kien approva mozzjoni li hu jkun parti mill-Bord.

**Is-Sindku Rosianne Cutajar** pproponiet li l-Kunsill jimxi mar-rakkomandazzjoni tal-Bord tal-Aggudikazzjoni u jagħżel l-offerta ta' Agius Stoneworks għar-restawr tal-istatwa bil-prezz ta' Eur3,020.80 u ta' Paul Borg għar-restawr tas-Salib tal-Vitorja għall-prezz ta' Eur2,000 għar-raġunijiet msemmija hawn fuq.

**Il-Kunsillier Jason Busuttil** issekonda l-mozzjoni.

**Ivvutaw Favur Ghaxar (10) Kunsilliera preżenti.** Hadd (0) ma vvota kontra u ma kien hemm l-ebda (0) Astensjoni.

**Il-Kunsill** unanimament approva il-Mozzjoni u għaldaqstant għandha ssir l-proċedura biex jiġi ffirmat il-kuntratt halli jkun jista' jibda x-xogħol.

**16/05/04 BORD TAL-AĠĠUDIKAZZJONI :  
Research**

Is-sejha għall-offerti dehret fil-ħarġa tal-Gazzetta tal-Gvern ta' nhar Ġimgħa 8 ta' Marzu 2013 u kif ukoll fil-Gazzetta Lokali ta' nhar l-Erbgħa 13 ta' Marzu 2013, liema sejha għalqet nhar il-Ġimgħa 12 ta' April 2013 fl-12.00pm.

Il-Kaxxa tat-Tenders infetħet fil-12 ta' April 2013, mis-Segretarju Eżekuttiv Kenneth Brincat, fil-preżenza tal-Kunsillier Chalres Farrugia u tal-Kunsillier Robert Cremona.

Għal din is-sejha, l-Kunsill irċieva (1) offerta wahda biss.

1. Misco International Ltd € 16,402

Peress li l-offerta hija għola mill-estimi, l-Bord jirrikmanda li l-offerta terga' tohrog b'xi modifiki fejn ir-ricerka għandha ssir fuq *sample* ta' numru ta' residenti u mhux fuq l-ammont ta' *households* li hawn fil-lokalita.

**Is-Sindku Rosianne Cutajar** pproponiet li l-Kunsill jimxi mar-rakkomandazzjoni tal-Bord u jerga' johrog l-offerta.

**Il-Kunsillier Sean Meli** issekonda l-mozzjoni.

**Ivvutaw Favur Ghaxar (10) Kunsilliera preżenti.** Hadd (0) ma vvota kontra u ma kien hemm l-ebda (0) Astensjoni.

**Il-Kunsill** unanimament approva il-Mozzjoni u għaldaqstant għandha ssir l-proċedura biex terga tohrog l-offerta mill-gdid bil-modifiki necessarji.

**16/06 KORRISPONDENZA**

**Is-Sindku Rosianne Cutajar** ressqet għall-attenzjoni tal-Kunsill din il-korrispondenza dwar:  
**DOK 'C 1-6'**

1. Talba mingħand Soċjeta Muzikali San Ġorġ Martri sabiex isiru dwal li jagħtu għal mal-faċċata tal-Każin. Il-Kunsill iddeċieda biex jirrispondi li d-dawl li sar ma' każin ieħor kien parti minn proġett li ġie ffinanzjat mill-UIF. Barraminnekk dan id-dawl kien imqabbad mal-*istreet lighting* kif approvat mill-Enemalta. Il-Kunsill mhuwiex f'pożizzjoni li jilqa' t-talba għalissa minħabba li l-allokazzjoni għal din is-sena diġa giet allokata, li iżda ser japplika Enemalta biex eventwalment dan id-dawl jitqabbad mal-*istreet lighting*.
2. Ittra mis-Soċjeta Muzikali San Ġorġ Martri sabiex jingħalaq permezz ta' bollard l-isqaq ta' maġenb il-każin li jagħti għal Triq Dun Gerald Frendo. Il-Kunsill qabel li jikteb lir-residenti sabiex jaraw jekk hemmx oġġezzjonijiet u wara tinkiseb l-approvazzjoni tat-Transport Malta.
3. Ittra mill-Għaqda Soċjo-Muzikali Anici dwar għajjnuna mill-Kunsill għall-attivitajiet li ser jagħmlu fil-21 ta' Ġunju. Il-Kunsill iddeċieda li ma jilqax it-talba peress li l-fondi għal din is-sena diġa ġew allokati. Il-Kunsillier Ralph Puli ssuġġerixxa sabiex lejn l-aħħar tas-sena l-għaqdiet jiġu mistiedna jibgħatu applikazzjoni għal attivitajiet simili għas-sena sussegwenti fejn il-Kunsill jkun jista' jiddeċiedi aħjar kif ser jikkontribwixxi. Il-Kunsill qabel *nem.con*.
4. Ittra mill-Għaqda tan-Nar 23 ta' April għall-permess biex issir tiġrija taż-żwiemel fi Triq is-Sebħ. Il-Kunsill iddeċieda li jinforma lill-għaqda sabiex iġibu l-approvazzjoni tat-Transport Malta peress li Triq is-Sebħ hija triq arterjali, u mbagħad terġa' tersaq quddiem il-Kunsill għal deċiżjoni finali.
5. Talba dwar użu ta' Ġnien Armier għall-funzjoni fil-21 ta' Lulju. Il-Kunsill ma aċċettax din it-talba peress li dakinhar tkun il-festa ta' San Sebastjan. Il-Kunsill kien lest jikkunsidra li jiġi mikri it-Teatru Grieg, li s-soltu jkun magħluq, li jinsab fi Ġnien De La Cruz.
6. Tressqu kwotazzjoni u skizz tal-bandiera ta' Hal Qormi li tinkludi l-Arma tal-Kunsill fuq sfond abjad b'burdura lewn id-deheb. Il-Kunsill approva dan l-iskizz u l-prezz ta' Eur1,160.

16/07

## INFORMAZZJONI

**Il-Kunsillier Jason Busuttil** fakkar fl-attivitajiet li ser issir mill-Għaqda tan-Nar 23 ta' April, fi Triq il-Wied, liema attivitajiet tagħmel parti mill-attivitajiet tal-kuntratt li hemm bejn l-għaqdiet tan-nar u l-Kunsill Lokali.

**Il-Kunsillier Bjorn Azzopardi** ressaq fuq il-mejda tal-Kunsil statistika dwar il-korsijiet. Fis-sena li għaddiet kien hemm mat-870 persuna li attendiet għal xi kors li organizza l-Kunsill. **DOK "D"**

**Il-Kunsillier Bjorn Azzopardi** informa lill-Kunsill li huwa gie infurmat li l-proġett ffinanzjat minn fondi ewropej dwar il-piroteknika huwa magħluq. Madanakollu, il-Kunsillier Bjorn Azzopardi qed jissuggerixxi li l-Kunsill jorganizza kors dwar il-kimika fil-piroteknika, liema kors jista' jinvolti biss spejjeż ta' materjal peress li l-għalliem lest jagħtih mingħajr ħlas. Il-Kunsill approva *nem.con*.

**Il-Kunsillier Bjorn Azzopardi** informa lill-Kunsill li huwa flimkien mas-Sindku stiednu lill-iskejjel sabiex jipparteċipaw fi programm ta' attivitajiet relatati ma' Jum Ħal Qormi. Dan jinkludi kompetizzjoni bejn it-tfal kif ukoll zjarat lill-Kunsill.

**Il-Kunsillier Sean Meli** informa lill-Kunsill li f'Jum Ħal Qormi fl-10.30am ser tigi organizzata *Story Telling* fi Ġnien Federico Maempel, fiz-zona ddedikata għat-tagħlim u l-qari, li ser ssir bil-kollaborazzjoni ta' Merlin Publishers.

**Il-Kunsillier Sean Meli** informa lill-Kunsill li fil-laqgħa li saret mas-Segretarju Parlamentari għall-Anzjani u Persuni b'Diżabilita', intwera interess fil-ħolqien ta' *Night Shelter* fuq il-bini tal-Berġa tas-Saħħa. Il-Kunsill għandu jressaq proposta konkreta bi pjanti preliminari.

**Il-Kunsillier Sean Meli** informa lill-Kunsill li minn riċerka li għamel mal-aġenzija Appoġġ, servizz ta' *community worker* jigi jiswa Eur16000 + 15% *management fee*. Il-Kunsill qabel li għandu jressaq talba formali lill-Ministeru responsabbli.

## **16/07 AGĠORNAMENT**

Kien maqbul li l-laqgħa li jmiss tinzamm nhar it-Tnejn 3 ta' Gunju 2013 fil-6:30 ta' fil-għaxija.

Il-laqgħa ntemmet fid-08:25 ta' fil-għaxija.

Rosianne Cutajar  
Sindku

Kenneth Brincat  
Segretarju Eżekuttiv

Minuti approvati Illum ..... ta' ..... 2013.  
(Jum) (Data) (Xahar)